

પ્રસાર ભારતી

સમાચાર વિભાગ, આકાશવાણી, અમદાવાદ

Date : 01/12/2025

Day : MONDAY

Morning : 7.10 to 7.20

Regional News

આકાશવાણી અમદાવાદ- વડોદરા પ્રાદેશિક સમાચાર કરણ મકવાણા વાંચે છે.

1. આજથી શરૂ થનારા સંસદના શિયાળુ સત્રમાં 19 ડિસેમ્બર સુધીમાં કુલ 15 બેઠકો યોજાશે.
2. મંત્રી અર્જુન મોઢવાડિયાએ સુરતના ખોડબા ગામે દીપડાઓ માટે રેસક્યૂ સેન્ટર અને પ્રાથમિક આરોગ્ય કેન્દ્રનું લોકાર્પણ કર્યું.
3. સુરતના અલથાણ વિસ્તારના લોકોની સમસ્યા સાંભળીને તેના ઉકેલની ખાત્રી આપતા નાયબ મુખ્યમંત્રી હર્ષ સંઘવી.
4. આગામી 4 દિવસ દરમિયાન રાજ્યમાં ઠંડીમાં સામાન્ય વધારો થવાની શક્યતા
5. ભારતે ત્રણ મેચની ODI શ્રેણીની રાંચી ખાતે ગઇકાલે રમાયેલી પહેલી મેચમાં દક્ષિણ આફ્રિકાને 17 રનથી હરાવ્યું.
6. એશિયન ફૂટબોલ કોન્ફેડરેશનની મેચમાં ભારતે ઇરાનને 2-1થી મ્હાત આપીને સાઉદી અરેબિયા ખાતેની ટૂર્નામેન્ટમાં ક્વોલિફાઇ કર્યું.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો....

PARLIAMENT--WINTER-SESSION

સંસદનું શિયાળુ સત્ર આજથી શરૂ થશે. આગામી 19 ડિસેમ્બર સુધી ચાલનારા આ સત્રમાં કુલ 15 બેઠકો યોજાશે.

આ સત્રમાં 13 વિધેયકને ચર્ચા અને પસાર કરવા સૂચિબદ્ધ કરાયા છે. જેમાં રાષ્ટ્રીય રાજમાર્ગ (સુધારા) વિધેયક, પરમાણુ ઉર્જા વિધેયક અને ભારતીય ઉચ્ચ શિક્ષણ આયોગ વિધેયક -2025 સહિતના વિધેયકોનો સમાવેશ થાય છે.

નાણામંત્રી નિર્મલા સીતારમણ લોકસભામાં સેન્ટ્રલ એક્સાઇઝ (સુધારો) વિધેયક અને આરોગ્ય સુરક્ષા અને રાષ્ટ્રીય સુરક્ષા ઉપકર વિધેયક, 2025 રજૂ કરશે. આ ઉપરાંત, વર્ષ 2025-26 માટે અનુદાન માટેની પૂરક માંગણીઓ પર ચર્ચા અને મતદાન પણ સત્ર દરમિયાન હાથ ધરવામાં આવશે.

દરમિયાન ગઈકાલે સરક્ષણ મંત્રી રાજનાથ સિંહની અધ્યક્ષતામાં સર્વપક્ષીય બેઠક યોજાઈ હતી. સંસદીય બાબતોના મંત્રી કિરેન રિજિજુએ જણાવ્યું કે સરકાર બંને ગૃહોના નિયમો અનુસાર મહત્વપૂર્ણ મુદ્દા પર ચર્ચા કરવા માટે તૈયાર છે.

ARJUN MODHVADIYA – SURAT LOKARPAN

રાજ્યના કેબિનેટ મંત્રી અર્જુન મોઢવાડિયાએ ગઈકાલે સુરતના ખોડબા ગામે રૂપિયા 2 કરોડના ખર્ચે ટીપડાઓ માટે રેસક્યું સેંટર અને પ્રાથમિક આરોગ્ય કેન્દ્રનું લોકાર્પણ કર્યું.

આ રેસક્યું સેંટરના કાર્યરત થવાથી વનવિભાગને આ વિસ્તારમાં માનવભક્ષી ટીપડાના રેસક્યુંમાં મદદ મળશે તેમ શ્રી મોઢવાડિયાએ જણાવ્યું હતું.

બાઈટ - અર્જુન મોઢવાડિયા

SURAT CHAI PE CHARCHA

રાજ્યના નાયબ મુખ્યમંત્રી હર્ષ સંઘવીએ સુરત ખાતે લોકો સાથે ચર્ચા કરી હતી. સુરતમાં અલથાણ વિસ્તારમાં મોડી સાંજે હર્ષ સંઘવી અલથાણ વિસ્તારના સોહમ સર્કલ પહોંચ્યા હતા જ્યાં તેમણે લોકો સાથે ચર્ચા કરીને તેમની સમસ્યાઓ સાંભળીને તેના ઉકેલની ખાત્રી આપી હતી. આ ઉપરાંત તેમણે લોકો સાથે આત્મિયતાની સંવાદ પણ કર્યો હતો.

(બાઈટ - હર્ષ સંઘવી, નાયબ મુખ્યમંત્રી)

WEATHER

હવામાન વિભાગે આગામી 4 દિવસ દરમિયાન લઘુત્તમ તાપમાનમાં 2 થી 3 સેલ્સિયસનો ઘટાડો થવાની સંભાવના વ્યક્ત કરી છે. આ સાથે રાજ્યમાં ઠંડીમાં સામાન્ય વધારો થવાની શકે છે.

હાલ રાજ્યના 14 જિલ્લામાં તાપમાન 18 ડિગ્રી સેલ્સિયસની આસપાસ નોંધાયું છે. સૌથી ઓછું લઘુત્તમ તાપમાન વડોદરા અને અમરેલીમાં 16.8 ડિગ્રી નોંધાયું હતું.

PALAK MATA PITA YOJNA

જેનું કોઈ નથી, તેની સાથે સરકાર છે, આ સૂત્ર હેઠળ નોધારા બનેલા બાળકો માટે સરકારની પાલક માતા-પિતા યોજના આશીર્વાદરૂપ સાબિત થઈ રહી છે. પાલક માતા-પિતા યોજના રાજ્યના બાળકોના સ્વસ્થ, ઉજ્જવળ અને સુરક્ષિત ભવિષ્યને સાકાર કરી રહી છે.

સરકાર દ્વારા બનાસકાંઠાના એક હજાર 727 લાભાર્થીઓને દર મહિને 51 લાખ 81 હજાર સહાય ચૂકવાય છે. બનાસકાંઠાના આ યોજનાના લાભાર્થી દિનેશભાઈએ જણાવ્યું હતું કે તેમની પુત્રવધુએ માતા-પિતા ગુમાવ્યા છે, પરંતુ સરકારે સાથ છોડ્યો નહીં.

બાઈટ- દિનેશભાઈ લાભાર્થી, બનાસકાંઠા

GIR SOMNATH ST DRIVE

ગીર સોમનાથ જિલ્લામા S.T. બસ સ્ટેશનમાં ધૂમ્રપાન અને ગંદકી કરનાર 47 લોકો દંડાયા હતા.

જૂનાગઢ S.T. ડિવિઝન હેઠળના વેરાવળ, તાલાલા અને સોમનાથ S.T. બસ સ્ટેશનમાં ધૂમ્રપાન અને ગંદકી કરનારા વિરુદ્ધ ડ્રાઇવ યોજાઈ હતી. જેમાં ૪૭ લોકો સામે દંડ વસૂલ્યા છે.આવા ગંદકી ફેલાવતા મુસાફરો વિરુદ્ધ સમયાંતરે ડ્રાઇવ યોજવામાં આવતી રહેશે તેમ પણ એસટી વિભાગ દ્વારા જણાવાયું છે.

KUTCH FIRE

કચ્છના સામખિયાળી સૂરજબારી વચ્ચે શિકારપૂર પાસે 4 ટ્રકમાં આગ લાગતાં દુર્ઘટના સર્જાઈ હતી. શોર્ટ સર્કિટને પગલે આગ લાગી હોવાનું પ્રાથમિક તારણ સામે આવ્યું છે. હાલ ઘટનામાં જાનહાનીના કોઈ અહેવાલ નથી.

DAMAN GODAVARI PRAVAH YATRA

કેન્દ્ર શાસિત પ્રદેશ દમણમાં સરદાર વલ્લભભાઈ પટેલ 150 માર્ચ અંતર્ગત મુંબઈથી ગોદાવરી પ્રવાહ યાત્રા શરૂ કરવામાં આવી હતી. આ યાત્રા દમણ પહોંચતા પ્રશાસક પ્રફુલ પટેલ દ્વારા યાત્રાનું સ્વાગત કરવામાં આવ્યું.

દેશના જુદા જુદા 9 રાજ્યો અને 200 જીલ્લાના સભ્યો આ યાત્રામાં જોડાયા છે. ગોદાવરી પ્રવાહ યાત્રાના સભ્યોએ દમણ અને સેલવાસના વિકાસ કાર્યો પણ નિહાળ્યા હતા.

દમણથી આ યાત્રા વલસાડ, સુરત થઈને સ્ટેચ્યુ ઓફ યુનિટી પહોંચશે જ્યાં યાત્રાનું સમાપન થશે તેમ ગોદાવરી પ્રવાહ યાત્રાના સંયોજક વરુણ ઝવેરીએ કહ્યું હતું.

બાઈટ : વરુણ ઝવેરી (સંયોજક-ગોદાવરી પ્રવાહ યાત્રા)

CRICKET - IND VS SA ODI

ક્રિકેટમાં,ભારતે ત્રણ મેચની ODI શ્રેણીની પહેલી મેચમાં દક્ષિણ આફ્રિકાને 17 રનથી હરાવ્યું. ગઈકાલે રાંચીમાં રમાયેલી મેચમાં 350 રનના લક્ષ્યનો પીછો

કરતા, દક્ષિણ આફ્રિકા 4 બોલ બાકી રહેતા 332 રનમાં ઓલઆઉટ થયું હતું.કુલદીપ યાદવે 4 જ્યારે હર્ષિત રાણાએ 3 વિકેટ લીધી હતી.

પહેલા બેટિંગ કરતાં વિરાટ કોહલીના 120 બોલમાં 135 રનની મદદથી, ભારતે નિર્ધારિત 50 ઓવરમાં 8 વિકેટે 349 રન બનાવ્યા હતા. આ ઇનિંગ સાથે , કોહલીએ તેની 52મી ODI આંતરરાષ્ટ્રીય સદી નોંધાવી અને આંતરરાષ્ટ્રીય ક્રિકેટમાં એક જ ફોર્મેટમાં સૌથી વધુ સદીનો નવો વિશ્વ વિક્રમ સર્જ્યો છે.

વિરાટ કોહલીને પ્લેયર ઓફ ધ મેચ જાહેર કરવામાં આવ્યો હતો. આ જીત સાથે ભારત ત્રણ મેચની ODI શ્રેણીમાં 1-0થી આગળ છે.

AFC FOOTBALL

અમદાવાદમાં રમાઈ રહેલી એશિયન ફૂટબોલ કોન્ફેડરેશનની ગ્રુપ ડીની મેચમાં ભારતે ઇરાનને 2-1થી હરાવ્યું હતું.. આ વિજય સાથે ભારતે ગ્રુપમાં ટોચનું સ્થાન હાંસલ કરીને સાઉદી અરેબિયા ખાતેની ટૂર્નામેન્ટ ખાતે ક્વોલિફાઇલ કર્યું છે.

ગઇકાલે રમાયેલી ભારત અને ઇરાન વચ્ચેની આ મેચ રસાકસી ભરી બની હતી.

AHMEDABAD CIVIL - SURGERY

અમદાવાદની સિવિલ હોસ્પિટલના તબીબો દ્વારા 15 મહિનાના બાળકની અત્યંત જટિલ ગેસ્ટ્રીક પુલ અપ સર્જરી સફળતાપૂર્વક કરાઈ છે. હોજરીને ખેંચી તેમાંથી અન્નનળી તૈયાર કરાતા હવે મહારાષ્ટ્રનો બાળક હિમાંશ મોઢેથી ખોરાક

લેતો થયો છે.આ અંગે સિવિલ સુપ્રિટેંડેડ ડો .રાકેશ જોશીએ જણાવ્યું કે 8 લાખના ખર્ચે થતી આ દુર્લભ સર્જરી નિશુલ્ક કરી આપવામાં આવી છે.

RAJKOT VGRC

ગુજરાત સરકાર દ્વારા આગામી 8થી 9 જાન્યુઆરી, 2026 દરમિયાન રાજકોટ ખાતે સૌરાષ્ટ્ર-કચ્છની વાઇબ્રન્ટ ગુજરાત રીજીયોનલ કોન્ફરન્સ નું આયોજન કરવામાં આવ્યું છે.

આ કોન્ફરન્સની સાથે જ 8થી 11 જાન્યુઆરી, 2026 દરમિયાન વાઇબ્રન્ટ ગુજરાત રીજીયોનલ એક્ઝિબિશન પણ યોજાશે, જે સમગ્ર કચ્છ અને સૌરાષ્ટ્ર વિસ્તારના ઉદ્યોગો, મધ્યમ અને સૂક્ષ્મ ઉદ્યોગો, સરકારી સંસ્થાઓ અને ઉદ્યોગસાહસિકોને યોગ્ય પ્લેટફોર્મ પૂરું પાડશે.

વાઇબ્રન્ટ ગુજરાતના માધ્યમથી અનેક સ્વદેશી કંપનીઓ રાઇઝિંગ સ્ટાર તરીકે ઉભરી આવી છે. ઓટો ઇન્ડસ્ટ્રીઝ માટે આગવી ઓળખ ધરાવતું રાજકોટનું હવે વધુ એક ક્ષેત્રે એરોસ્પેસ અને સ્પેસ ટેકનોલોજી ક્ષેત્રે મહત્વનું પ્રદાન કરતું શ્રીરામ એરોસ્પેસ એન્ડ ડિફેન્સ આગામી સમયમાં એરોસ્પેસ ક્ષેત્રે ઊંચી ઉડાન ભરવા જઈ રહ્યું છે.

SANSAD KHEL MAHOTSAV

મહેસાણા લોકસભા મત વિસ્તારમાં સાંસદ હરિભાઈ પટેલના માર્ગદર્શન હેઠળ સાંસદ ખેલ મહોત્સવ 2025નો રમતનો આરંભ થયો છે.. આ સ્પર્ધા કડી ખાતે થી શરૂ થઈ છે. જે 25મી ડિસેમ્બર સુધી વિવિધ વિધાનસભા વિસ્તારમાં યોજાશે. આમાં

એથલેટીક્સ. કબડી, ખોખો. વોલીબોલ અને ટેનિસ સહિત અનેક રમતોનો સમાવેશ કરાયો છે. વિજેતા ખેલાડીઓને ટ્રોફી મેડલ તેમજ પ્રમાણપત્ર આપવામાં આવશે.

સાંસદ હરિભાઈ પટેલે જણાવ્યું કે આ ખેલ મહોત્સવ દ્વારા ગ્રામીણ વિસ્તારોના ખેલાડીઓને પોતાની પ્રતિભા દેખાડવાની તક મળશે. અને રમતગમતને વધુ પ્રોત્સાહન મળશે.

JAMNAGAR SAMUH LAGNOTSAV

જામનગર આહીર સમાજ દ્વારા જામનગરમાં સમૂહ લગ્નોત્સવ તેમજ સન્માન સમારોહ યોજાયો હતો. જેમાં મોટી સંખ્યામાં સમાજના આગેવાનો ઉપસ્થિત રહ્યા હતા, આ કાર્યક્રમમાં સાંસદ પૂનમ માડમ, પૂર્વ મંત્રી મુળુભાઈ બેરા, શિક્ષણ મંત્રી ત્રિકમ છાંગા તેમજ આહીર સમાજના કોર્પોરેટરો દ્વારા સમાજના શ્રેષ્ઠિઓનું સન્માન કરાયું હતું.

આ તકે સમૂહ લગ્નોત્સવમાં પ્રભુતામાં પગલાં પાડનાર નવદંપત્તિઓને સંતો મહંતો દ્વારા આશીર્વાદ આપવામાં આવ્યા હતા. આ પ્રસંગે શિક્ષણ મંત્રી ત્રિકમ છાંગાએ સમાજ ઉપયોગી કાર્યો કરવા બદલ સમાજને અભિનંદન આપ્યા હતા.
